

Банктар аралык кредиттик ресурстар рыногу (2017-жылдын июль айы)

Отчетук мезгил ичинде банк тутумунун үстөк ликвидүүлүгүнүн орточо айлык деңгээли өткөн айга салыштырмалуу 1,6 млрд сомду түзүү менен 14,5 пайызга өскөн. Ушуга байланыштуу кароого алынып жаткан мезгил ичинде кредиттик аукциондор өткөрүлгөн эмес. 2,1 пайыз орточо салмактанып алынган чен боюнча (+0,1 п.п.) банктар аралык рынокто бүтүмдөрдүн жалпы суммасы ички рынокто репо шартындагы бүтүмдөрдүн 8,2 пайызга, 810,5 млн сомго чейин төмөндөшүнөн улам 9,1 пайызга төмөндөө менен 940,0 млн сомду түзгөн. Мында, улуттук валютадагы стандарттык бүтүмдөр 129,6 млн сомго чейин (+10,8 пайызга) көбөйгөн. Чет өлкө валютасындагы бүтүмдөр байкоого алынып жаткан мезгил ичинде келишилген эмес.

Кароого алынып жаткан мезгил ичинде Улуттук банктын “овернайт” кредиттери коммерциялык банктар тарабынан 2017-жылдын май айынан тартып суроо-талапка ээ болгон эмес. Мында, коммерциялык банктар Улуттук банкта “овернайт” шартында депозиттерге каражаттарды жайгаштырууну уланткан, алар отчеттук мезгилде 136,6 млрд сомду (-25,4 пайызды) түзгөн.

Айдын жыйынтыгында концентрациялануу индекстери бир аз өзгөрүлгөн. Алсак, кредиторлордун концентрациялануу индекси 0,15 (-0,01) түзгөн, бул концентрациялануунун орточо деңгээлин көрсөтүү менен рынокто алты негизги кредитордун катышкандыгына дал келет. Дебиторлордун концентрациялануу индекси 0,20 (+0,02) түзгөн, бул концентрациялануунун жогорку деңгээлин көрсөтүп, рынокто беш негизги дебитордун катышкандыгына дал келет.

Байкоого алынып жаткан мезгил ичинде банктар-резидент эместер менен чет өлкө валютасында келишилген кредиттик бүтүмдөрдүн көлөмү сом эквивалентинде 7,1 млрд (+19,8 пайызды) түзгөн. Банктар-резидент эместер менен кредиттик операциялар боюнча орточо салмактанып алынган пайыздык чен өткөн айдын тиешелүү көрсөткүчүнө салыштырмалуу 0,1 п.п. жогорулоо менен 1,2 пайызды түзгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



